

बृहन्मुंबई महानगरपालिका

शेठ व्ही.सी.गांधी आणि एम.ए.व्होरा महानगरपालिका सर्वसाधारण रुग्णालय, राजावाडी, घाटकोपर (पू.), मुंबई - ४०००७७.

जाहिरात

राजावाडी रुग्णालयाच्या आस्थापनेवर विविध संवर्गातील कंत्राटी तत्वावरील पद भरती.

एचओ/ आरजीएच /८३९८/आस्था ०१ दिनांक: १७/०८/२०२६

बृहन्मुंबई महानगरपालिकेच्या सार्वजनिक आरोग्य खात्यांतर्गत प्रमुख वैद्यकीय अधिकक्षक व खाते प्रमुख (माध्यमिक आरोग्य सेवा) यांच्या अखत्यारित असलेल्या १६ उपनगरीय रुग्णालयांपैकी **राजावाडी रुग्णालयाच्या** आस्थापनेवरील खाली नमूद करण्यात आलेली विविध संवर्गातील पदे तात्पुरत्या स्वरूपात कंत्राटी तत्वावर दि.३१.०३.२०२७ पर्यंत (प्रत्येक ४५ दिवसांपूर्वी खंड देऊन) टोक मानधनावर माननीय अति.आयुक्त (प.उ.) यांची क्र.अति.आ/ शहर/ डी/ ११९१ दि.०४.०८.२०२६ अन्वये नियुक्ती करण्यास मंजूरी प्राप्त झाली आहे. सदर पदाकरीता बृहन्मुंबई महानगरपालिकेच्यासंकेत स्थळावर प्रस्तुत जाहिरातीत नमूद केल्याप्रमाणे आवश्यक असलेली शैक्षणिक अर्हता/ पात्रता धारण करीत असलेल्या इच्छुक उमेदवारांकडून अर्ज मागविण्यात येत आहे.

अर्जाचे शुल्क रु. ८७०/- + १८ % जीएसटी १५७/- = एकूण रु. १०२७/- इतके भरून अर्ज वितरीत करण्यात येतील.

सदर अर्जाची विक्री व स्विकृती दि.२४.०८.२०२६ ते दि.०९.०९.२०२६ पर्यंत (कार्यालयीन वेळेत सर्व शनिवार व रविवार आणि सार्वजनिक सुट्टी वगळून) सकाळी ११.०० ते दुपारी ४.०० वाजेपर्यंत **प्रशासकीय अधिकारी (आस्थापना) राजावाडी रुग्णालय घाटकोपर** येथे करण्यात येणार आहेत.सदर शुल्क भरणा केल्याची मूळ पावती अर्जासोबत जोडून पुर्ण भरलेला अर्ज सोबत शैक्षणिक अर्हतेची सर्व कागदपत्रे जोडून अर्ज विहित वेळेत सादर करावा.

अ.क्र.	संवर्ग	पदसंख्या	दरमहा ठोस वेतन (रु.)
१	परिचारीका (स्टाफ नर्स)	१६	रु.३०,०००/-
२	क्ष-किरण तंत्रज्ञ	०१	रु.२०,०००/-

अ) **वयोमर्यादा:** उमेदवाराचे वय किमान १८ वर्षे पूर्ण व ३८ वर्षांपेक्षा जास्त असता कामा नये. (मागासवर्गीय उमेदवारांच्या बाबतीत कमाल वयोमर्यादा ४३ वर्षे)

ब) **अर्हता:**

१.परिचारीका

- उमेदवार मान्यताप्राप्त मंडळाची उच्च माध्यमिक शालांत परीक्षा इयत्ता १२वी (१०+२) परीक्षा उत्तीर्ण झालेला असावा.
- उमेदवार जनरल नर्सिंग अधिक मिडवायफरी (जी.एन.एम.) डिप्लोमा धारक असावा. (३ किंवा ३ १/२ वर्षांचा कालावधी पुर्ण झालेला अभ्यासक्रम पुर्ण उत्तीर्ण झालेला असावा.)
- उमेदवार महाराष्ट्र नर्सिंग कौन्सिलकडून नोंदणीकृत असावा.
- उमेदवार माध्यमिक शालांत प्रमाणपत्र किंवा तत्सम किंवा उच्चतम परिक्षेत १०० गुणांची प्रश्नपत्रिका असलेला मराठी विषय घेऊन उत्तीर्ण असणे आवश्यक आहे.

5. उमेदवार डी.ओ.ई.ए.सी.सी. सोसायटीचे सी.सी.सी. किंवा ओ स्तर किंवा ए स्तर किंवा बी स्तर किंवा सी स्तर, स्तरावरील प्रमाणपत्र किंवा महाराष्ट्र राज्य उच्च आणि तांत्रिक शिक्षण मंडळाचे एम.एस.सी.आय.टी. किंवा जी.ई.सी.टी.चे प्रमाणपत्र धारक असावा.

२. क्ष-किरण तंत्रज्ञ :

1. उमेदवार मान्यताप्राप्त मंडळाची उच्च माध्यमिक शालांत परीक्षा इयत्ता १२वी (१०+२) परीक्षा मराठी विषय उत्तीर्ण झालेला असावा.
2. उमेदवार महाराष्ट्र आरोग्य विज्ञान विद्यापीठामार्फत चालविला जाणारा क्ष-किरण विषयातील बी.पी.एम.टी. (Bachelor in Paramedical Technology in Radiology) हा पूर्णवेळ 03 वर्षांचा पदवी अभ्यासक्रम उत्तीर्ण झालेला असावा व त्याने 06 महिन्यांची इंटरशीप (Internship) पूर्ण केलेले असावे. **(प्रथम प्राधान्य)**

किंवा

उमेदवार हा मान्यता प्राप्त विद्यापिठातून विज्ञान शाखेची पदवी परिक्षा उत्तीर्ण झालेला असावा व त्याच बरोबर मान्यता प्राप्त संस्थेकडून/ विद्यापिठातून रेडियोग्राफी हि पदविका (Diploma in Radiography) उत्तीर्ण झालेला असावा व डायनोस्टिक सेंटर / रुग्णालय येथील क्ष-किरण विषयक कामाचा 01 वर्षांचा अनुभव असावा. **(द्वितीय प्राधान्य)**

किंवा

उमेदवार हा विज्ञान शाखेतील बारावी किंवा १२ (MCVC) नंतर मान्यता प्राप्त संस्थेकडून/ विद्यापिठातून रेडियोग्राफी हि पदविका (Diploma in Radiography) उत्तीर्ण झालेला असावा व डायनोस्टिक सेंटर / रुग्णालय येथील क्ष-किरण विषयक कामाचा 02 वर्षांचा अनुभव असावा. **(तृतीय प्राधान्य)**

3. उमेदवार महाराष्ट्र पॅरामेडीकल कौन्सिलकडून नोंदणीकृत असावा.
4. उमेदवार माध्यमिक शालांत प्रमाणपत्र किंवा तत्सम किंवा उच्चतम परिक्षेत १०० गुणांची प्रश्नपत्रिका असलेला मराठी विषय घेऊन उत्तीर्ण असणे आवश्यक आहे.
5. उमेदवार डी.ओ.ई.ए.सी.सी. सोसायटीचे सी.सी.सी. किंवा ओ स्तर किंवा ए स्तर किंवा बी स्तर किंवा सी स्तर, स्तरावरील प्रमाणपत्र किंवा महाराष्ट्र राज्य उच्च आणि तांत्रिक शिक्षण मंडळाचे एम.एस.सी.आय.टी. किंवा जी.ई.सी.टी.चे प्रमाणपत्र धारक असावा.
6. उमेदवारास खात्यामार्फत घेण्यात येणारी व्यवसाय चाचणी (Trade Test) परिक्षा उत्तीर्ण होणे आवश्यक आहे.

क) निवडीची कार्यपध्दती — निवडीचे निकष

1. पदाच्या सेवाप्रवेश नियमांनुसार अंतिम पदवी / पदविका परीक्षा ३ पेक्षा जास्त प्रयत्नात (Attempt) उत्तीर्ण झालेल्या उमेदवारांचा विचार केला जाणार नाही.
2. पदाच्या सेवाप्रवेश नियमांनुसार विहित केलेल्या अर्हता / अटी / शर्ती पूर्ण करीत असलेल्या पात्र उमेदवारांनी त्यांच्या अंतिम वर्षातील प्राप्त केलेल्या गुणांच्या आधारे गुणवत्ता यादी तयार करण्यात येईल.
3. दोन किंवा अधिक उमेदवारांचे अंतिम वर्षातील गुण समान झाल्यास उमेदवाराच्या प्राधान्य क्रमाकरिता खाली दिलेले निकष क्रमवारीनुसार विचारात घेण्यात येतील.
 - अर्ज सादर करावयाच्या अंतिम दिनांकास धारण केलेली उच्च शैक्षणिक अर्हता
 - उच्च शैक्षणिक अर्हता प्राप्त केल्याचा दिनांक
 - वरील निकष लागू नही उमेदवारांचा गुणवत्ताक्रम समान येत असल्यास, वयाने ज्येष्ठ असलेल्या उमेदवाराचा क्रम वरती लागेल.
- उपरोक्त निकषांनुसार पुरेसे उमेदवार उपलब्ध न झाल्यास निवडीचे निकष शिथिल करण्याचे अधिकार महानगरपालिका आयुक्तांना राहतील.

ड) कर्तव्ये व जबाबदाऱ्या

ज्या संवर्गातील पदावर तात्पुरत्या स्वरूपात कंत्राटी तत्वावर नियुक्त केलेल्या उमेदवारांना त्यांच्या पदाची कर्तव्ये व जबाबदाऱ्या पार पाडाय्या लागतील.

1. उमेदवार रुग्णालय प्रमुख / त्यांनी नेमून दिलेल्या वरिष्ठ वैद्यकीय अधिकारी / वैद्यकीय अधिकारी / अधिसेविका कार्यालय / संबंधित विभागप्रमुख यांच्या अखत्यारीत आणि मार्गदर्शनाखाली कर्तव्य पार पाडतील.
2. उमेदवारांना चक्रांकित पध्दतीने तीनही सत्रांमध्ये आवश्यकतेनुसार कर्तव्य बजावावे लागेल.
3. उमेदवारांना नियमानुसार रुग्णालय प्रशासनाने तयार केलेल्या व रुग्णालय प्रमुख ह्यांनी मंजूर केलेल्या ड्युटी लिस्ट प्रमाणे साप्ताहिक सुटी व पूरक रजेचा लाभ मिळेल.
4. उमेदवारांना परिपत्रक क्र. संचालक/ वैशिष्टरु/ ३६४४ दि.१४.१०.२०२३ अनुसार सहा महिन्यांकरीता समप्रमाणात एकूण ७ १/२ दिवस नैमित्तिक रजेचा लाभ संबंधित विभागप्रमुखांच्या पुर्वमंजूरीने देण्यात येईल.
5. उमेदवारांना रुग्णालय प्रशासनाने / रुग्णालय प्रमुख ह्यांनी नेमून दिलेल्या वरिष्ठ वैद्यकीय अधिकारी / वैद्यकीय अधिकारी ह्यांच्या आदेशांनुसार अपवादात्मक / आपात्कालीन परिस्थितीमध्ये आवश्यकतेनुसार रुग्णालयातील इतर विभाग, बाह्यरुग्ण विभाग, आंतररुग्ण विभाग आणि अतिदक्षता विभागामध्ये काम करावे लागेल.
6. कंत्राटी कर्मचाऱ्यांना रुग्णालयात कर्तव्य बजावताना संबंधित विभागातील मार्गदर्शक तत्वे व कार्यप्रणालीचे पालन करावे लागेल. तसेच संबंधित रुग्णसेवेसाठीची न्याय वैद्यकीय (Medico Legal) जबाबदारी घ्यावी लागेल.

7. उमेदवारांनी रुग्ण व त्यांचे नातेवाईक, वरिष्ठ नागरिक, महापालिका वरिष्ठ अधिकारी व कर्मचारी तसेच स्थानिक लोकप्रतिनिधी व समाजसेवी कार्यकर्त्यांशी सौजन्याने वागावे. महानगरपालिकेची व रुग्णालय प्रशासनाची प्रतिमा मलीन होणार नाही याची दक्षता घ्यावी.
8. उमेदवाराने कंत्राट कालावधीमध्ये रुग्णालयात काम करीत असताना महापालिकेच्या नियमांचे उल्लंघन केल्यास, काही आक्षेपार्ह वर्तन केल्यास, संबंधित विभागातील कामकाजाबाबत अकार्यक्षमता केल्याचे निदर्शनास आल्यास तसेच रुग्णसेवेमध्ये निष्काळजीपणा केल्याचे निदर्शनास आल्यास उमेदवाराला कोणतीही पूर्वसूचना न देता त्याची कंत्राटी तत्वावरील नियुक्ती तात्काळ समाप्त करण्यात येईल.

ई) सर्वसाधारण अटी व शर्ती :-

- (१) रुग्णालयाच्या आस्थापनेवर असलेल्या रिक्त पदांच्या उपलब्धतेनुसार आणि आवश्यकतेनुसार कंत्राटी उमेदवारांची नेमणूक करण्यात येईल. तथापी कंत्राटी उमेदवारांना महापालिकेतील नोकरीवर हक्क सांगता येणार नाही.
- (२) जाहिरातीमध्ये दिलेली पदांची संख्या आवश्यकतेनुसार कमी व जास्त करण्यात येईल.
- (३) अर्ज स्वहस्ताक्षरात, सर्व दृष्टीने पूर्ण असावेत. अपूर्ण अर्ज विचारात घेतले जाणार नाही.
- (४) अलिकडच्या काळात काढलेले पारपत्र आकारातील उमेदवाराचे छायाचित्र त्याच्या स्वाक्षरीसह अर्जावर नमूद केलेल्या ठिकाणी चिकटवावे. त्याच छायाचित्राच्या दोन अतिरिक्त प्रती पुढील निवड प्रक्रियेसाठी उमेदवाराने जवळ बाळगाव्यात.
- (५) उमेदवारांनी स्वतः निश्चित करावयाचे आहे की ते आवेदित पदांच्या सर्व अर्हता व अटी पूर्ण करतात. उमेदवार विहित अर्हता व अटी पूर्ण करीत नसल्याचे कोणत्याही क्षणी निदर्शनास आल्यास त्यांची उमेदवारी रद्द करण्यात येईल. नेमणूक झाली असल्यास कोणतीही पूर्वसूचना न देता कंत्राटी तत्वावरील नियुक्ती रद्द करण्यात येईल.
- (६) पत्रव्यवहाराचा पत्ता सुस्पष्ट व पूर्ण असावा.
- (७) उमेदवाराविरुद्ध पोलीस चौकशी / न्यायालयीन प्रकरण प्रलंबित असल्यास / शिक्षा झालेली असल्यास, उमेदवाराने त्याबाबतचा तपशील देणे आवश्यक आहे.
- (८) उमेदवारांनी शैक्षणिक अर्हतेबाबतची प्रमाणपत्रे / व्यावसायिक अर्हता / संबंधित गुणपत्रिका / अनुभवाचे प्रमाणपत्र / नेमणूक पत्र यांच्या मूळ प्रती व स्वसाक्षांकित छायांकित प्रतींसह पडताळणीसाठी उपस्थित रहावे.
- (९) प्राप्त अर्जांच्या संख्येनुसार मूळ कागदपत्रांच्या पडताळणीचा दिनांक, वेळ व ठिकाण उमेदवारांना भ्रमणध्वनी / ई-मेलद्वारे कळविण्यात येईल.
- (१०) उमेदवारांना अर्ज सादर करण्यासाठी आणि पडताळणीसाठी स्वखर्चाने उपस्थित रहावे लागेल.
- (११) निवड झालेल्या उमेदवारांना संबंधित पदावर कंत्राटी तत्वावर नियुक्त करण्यापूर्वी त्यांना रु.५००/- किंमतीच्या स्टॅम्पपेपरवर प्रतिज्ञापत्र सादर करावे लागेल.

- (१२) कंत्राटी तत्वावर नियुक्त उमेदवारांना ठोक मानधनाव्यतिरिक्त कोणत्याही प्रकारचा महागाई भत्ता, घरभाडे भत्ता ई.अनुज्ञेय असणार नाही. तसेच निवासस्थानाची व्यवस्था केली जाणार नाही.
- (१३) कंत्राटी उमेदवारांची आवश्यकतेनुसार १६ उपनगरीय रुग्णालयात नेमणूक / बदली करण्यात येईल.
- (१४) उमेदवारांची नेमणूक पूर्णतः कंत्राटी पध्दतीने प्रत्येक ४५ दिवसांपूर्वी १ दिवसाचा सेवाखंड येईल.
- (१५) सदर नियुक्ती कंत्राटी स्वरूपाची असल्याने त्यांना महापालिकेच्या नियमित सेवेमध्ये संबंधित पदावर कायमस्वरूपी नियुक्तीसाठी हक्क किंवा प्राधान्य मागता येणार नाही. नियमित तत्वावर भरतीद्वारे उमेदवार प्राप्त झाल्यास सदरहू कंत्राटी उमेदवाराची नियुक्ती तात्काळ प्रभावाने संपुष्टात येईल.

फ) विशेष सूचना:-

१. यापूर्वी संबंधित कार्यालयात किंवा अन्य ठिकाणी सादर केलेले / प्राप्त झालेले / टपालाद्वारे सादर केलेले अर्ज विचारात घेतले जाणार नाहीत.
२. बृहन्मुंबई महानगरपालिकेने कोणत्याही व्यक्तीला व इतर दुसऱ्या संस्थेला अर्ज लिहिणे, स्विकारणे इत्यादींचा अधिकार दिलेला नाही याची कृपया सर्वांनी नोंद घ्यावी.
३. जर एखाद्या उमेदवाराने कंत्राटी भरतीच्या कोणत्याही टप्प्यावर दबाव आणण्याचा प्रयत्न केल्यास किंवा अनुचित माध्यमांचा अवलंब केल्याचे किंवा तोतया व्यक्तींची व्यवस्था केल्याचे आढळल्यास त्याला निवडीतून अपात्र ठरविण्यात येईल.
४. मध्यस्थ / ठग / मुंबई महानगरपालिकेत संबंध असल्याचे भासविणाऱ्या व्यक्ती, यांच्या गैरमार्गाने नोकरी मिळवून देण्याचे आश्वासनापासून उमेदवारांनी सावध रहावे.
५. प्रशासकीय किंवा अन्य कारणास्तव भरती प्रक्रिया कोणत्याही वेळेस किंवा कोणत्याही टप्प्यावर थांबविण्याचे अधिकार मान. आयुक्त बृहन्मुंबई महानगरपालिका यांना आहेत.
६. अंतिम निवड यादी जाहिर झाल्यानंतर निवड झालेल्या उमेदवारांना सुचनेप्रमाणे त्वरीत कर्तव्यावर हजर होणे बंधनकारक राहिल अन्यथा प्रतीक्षायादितील उमेदवारांना संधी देण्यात येईल.

सही / - १७/०८/२०२६
वैद्यकीय अधिक्षक (प्र)
राजावाडी रुग्णालय, घाटकोपर